

“राज्य शासकीय कर्मचारी समुह वैयक्तिक अपघात विमा योजना” निमशासकीय आस्थापनेवरील अधिकारी/कर्मचाऱ्यांना लागू करणेबाबत.

महाराष्ट्र शासन
वित्त विभाग

शासन निर्णय क्रमांक : संकीर्ण-२०१७/प्र.क्र. ६९/विमा प्रशासन

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ११ ऑगस्ट, २०१७

वाचा-

- १) वित्त विभाग, शासन निर्णय क्रमांक: संकीर्ण-२०१५/प्र.क्र.४५/विमा प्रशासन, दि. ४ फेब्रुवारी, २०१६
- २) वित्त विभाग, शासन शुध्दीपत्रक क्रमांक: संकीर्ण-२०१५/प्र.क्र. ४५/विमा प्रशासन, दि. ११ मार्च, २०१६
- ३) वित्त विभाग, शासन निर्णय क्रमांक: संकीर्ण-२०१५/प्र.क्र.३१/विमा प्रशासन, दि. ११ एप्रिल, २०१६
- ४) वित्त विभाग, शासन निर्णय क्रमांक: संकीर्ण-२०१६/प्र.क्र.५१/विमा प्रशासन, दि. १२ सप्टेंबर, २०१६
- ५) वित्त विभाग, शासन निर्णय क्रमांक: संकीर्ण-२०१७/प्र.क्र.१९/विमा प्रशासन, दि. १८ फेब्रुवारी, २०१७

प्रस्तावना-

राज्य शासकीय कर्मचाऱ्यांकरिता शासनाने वरील संदर्भाधीन क्र. १ च्या शासन निर्णय ४ फेब्रुवारी, २०१६ अन्वये “राज्य शासकीय कर्मचारी समुह वैयक्तिक अपघात विमा योजना” दि.१ एप्रिल २०१६ पासून लागू करण्याचा निर्णय घेतला आहे. उपरोक्त संदर्भ क्र. ३ व ४ च्या शा. नि. अन्वये सदर योजना महाराष्ट्र संवर्गातील भारतीय प्रशासकीय सेवेतील व भारतीय वन सेवेतील अधिकाऱ्यांनाही लागू करण्यात आली आहे. सदर अपघात विमा योजनेचा आढावा घेतल्यानंतर ही योजना शासकीय कर्मचाऱ्यांकरिता लाभदायी असल्याचे दिसून आल्याने संदर्भ क्र. ५ मधील शासन निर्णयान्वय यापुढे सुरु ठेवण्यात आलेली आहे. सदर अपघात विमा योजनेतर्गत राज्यातील अनुदानित शाळांमधील कर्मचाऱ्यांना विग्याचे संरक्षण देण्याची मागणी शिक्षक परिषदेने केली आहे. तसेच, राज्यातील निमशासकीय कार्यालये, सांविधानिक मंडळे इत्यादी यांनीही सदर योजना लागू करण्याबाबत शासनास विनंती केली आहे. त्याअनुषंगाने शासन पुढील प्रमाणे निर्णय घेत आहे.

शासन निर्णय-

सर्व राज्य शासकीय कर्मचाऱ्यांकरिता वरील संदर्भ क्र.१ मधील शासन निर्णय दि. ४ फेब्रुवारी, २०१६ अन्वये सुरु केलेली व संदर्भ क्र. ५ अन्वये ती पुढे सुरु ठेवण्यात आलेली “राज्य शासकीय कर्मचारी समुह वैयक्तिक अपघात विमा योजना” राज्यातील शासकीय विभागांच्या प्रशासकीय नियंत्रणाखालील सर्व निमशासकीय कार्यालये, जिल्हा परिषदा, पंचायत समिती, ग्रामपंचायती, महानगरपालिका, नगरपालिका, नगरपरिषदा, नगरपंचायती, शासकीय महामंडळे, मंडळे, सार्वजनिक उपक्रम, सांविधानिक संस्था, मान्यता प्राप्त व अनुदान प्राप्त शैक्षणिक संस्था/महाविद्यालये, कृषि विद्यापीठे, पारंपारिक विद्यापीठे यांच्या अधिकारी/कर्मचारी (कंत्राटी कर्मचारी वगळून) यांना यावर्षी दि.१ ऑगस्ट २०१७ पासून ही योजना लागू करण्यात येत आहे. व, पुढील वर्षापासून १ एप्रिल पासून अमलात आणली जाईल.

२. सदर योजना ही ऐच्छिक स्वरूपाची असून या योजनेमध्ये सहभागी होण्याकरीता अधिकारी/कर्मचारी यांनी अनुमतिपत्र व नामनिर्देशन पत्र (जोडपत्र- ४ व ६) विभागप्रमुख व कार्यालय प्रमुख यांच्याकडे भरून देणे आवश्यक आहे.

३. सर्व मंत्रालयीन विभागांनी "राज्य शासकीय कर्मचारी समुह वैयक्तिक अपघात विमा योजनेचा" तपशील आपल्या अधिनस्त प्रशासकीय विभाग प्रमुख/कार्यालय प्रमुख यांच्या निदर्शनास आणून द्यावा.

४. या योजनेच्या अंमलबजावणीसाठी प्रत्येक कार्यालय प्रमुखाने त्यांच्या अधिनस्त कर्मचाऱ्यांच्या वेतन देयकातून अपघात विमा वर्गणी माहे ऑगस्ट, २०१७ देय सप्टेंबर, २०१७ च्या वेतनातून कपात करणे आवश्यक राहिल. तदनंतर दरवर्षी माहे फेब्रुवारी देय मार्चच्या वेतनातून वसूल करणे आवश्यक राहिल.

५. सदर समूह वैयक्तिक अपघात विमा योजनेची वर्गणी वसूल करण्याची जबाबदारी सदस्य कार्यरत असलेल्या संबंधित कार्यालय प्रमुख/आहरण व संवितरण अधिकारी यांची राहिल. तसेच, संबंधित विभागप्रमुख/कार्यालय प्रमुख यांनी अपघात विमा योजनेची वर्गणी कर्मचारी/अधिकारी यांच्या वेतनातून कपात करण्याबाबत वेतन प्रणालीमध्ये व्यवस्था करावी.

६. वेतन प्रणाली व्यतिरिक्त ग्रास प्रणाली, रोख, घनादेश/घनाकष अन्वये रवीकारण्यात येणाऱ्या या योजनेखालील रकमा जोडपत्र- १ मधील अनुसूचिसहीत संबंधितांनी विमा संचालक, विमा संचालनालय, महाराष्ट्र राज्य, मुंबई यांना परस्पर पाठवाव्यात. अशा सर्व कर्मचाऱ्यांच्या रकमांच्या लेखांचे जतन करण्याची जबाबदारी संबंधित कार्यालय प्रमुखाची राहिल.

७. सदर अपघात विमा योजनेखाली देय राशीभूत विमा रक्कम व आकारण्यात येणाऱ्या वार्षिक वर्गणीचा तपशील खालीलप्रमाणे आहे.

अ.क्र.	गट	राशीभूत विमा रक्कम (Capital Sum Insured)	वर्गणीचा तपशील		
			वार्षिक वर्गणी	वस्तू व सेवाकर (GST) १८%	एकूण वर्गणी
१	गट-अ ते ड	१० लाख	रु. ३००	रु.५४	रु.३५४

संबंधित विभागप्रमुख/कार्यालय प्रमुख यांनी योजनेची वार्षिक वर्गणी केंद्र शासनाने विहित केलेल्या वस्तू व सेवाकरासह (GST) भरणे बंधनकारक आहे. यापुढे, केंद्र शासनाने वस्तू व सेवाकराच्या दरामध्ये बदल केल्यास वेळोवेळी त्यानुसार कार्यवाही करण्यात यावी.

८. सदर योजनेखाली जमा होणारी विमा वर्गणी मागणी क्रमांक "जे-राखीव निधी, (ए) व्याजी राखीव निधी, ८१२१ सर्वसाधारण व इतर राखीव निधी, (००) १०९ सर्वसाधारण विमा निधी (००) (०३) राज्य शासकीय कर्मचारी समुह वैयक्तिक अपघात विमा (८१२१ ५०७५)" या जमेच्या उपलेखाशीर्षात दाखविण्यात यावी.

(रिझर्व्ह बँकेत चलनाद्वारे वर्गणी जमा करताना सुलभ वर्गीकरणाकरिता चलनावर रिझर्व्ह बँक सांकेतांक क्र ०१५१३४०११०१ नमुद करण्यात यावा.)

९. संचालक, विमा संचालनालय, महाराष्ट्र राज्य, मुंबई हे सदर योजना राबवतील व सदर योजनेचे लेखांकन कार्यपध्दतीनुसार योजनेचे हिशोब ठेवतील. तसेच, सदर अपघात योजनेचा वार्षिक अहवाल वित्त विभागास सादर करतील.

१०. कर्मचाऱ्यांच्या वेतन देयकांसोबत अपघात विमा वर्गणी वसूली झाली आहे, याची खात्री कोषागार कार्यालयाने करावी. त्यासाठी संबंधित कार्यालयाने कर्मचाऱ्यांच्या वेतन देयकासोबत सदर शासन निर्णयाचे सहपत्र जोडपत्र-१ जोडणे अनिवार्य राहिल. कोषागार कार्यालयाने सदर जोडपत्र -१ संचालक, विमा संचालनालय, महाराष्ट्र राज्य, २६४, गृहनिर्माण भवन, १ ला मजला, कलानगर समोर, वांद्रे (पूर्व), मुंबई ४०० ०५१ येथे पाठविणे आवश्यक राहिल.

११. सदर योजनेखालील लाभासाठी जोडपत्र -४ मधील नामनिर्देशनपत्र भरून घेण्याची जबाबदारी संबंधित कार्यालय प्रमुखाची राहिल.

१२. माहे एप्रिल ते माहे सप्टेंबर या कालावधीत संवानिवृत्त होणाऱ्या अधिकारी/कर्मचाऱ्यांना सदर योजना लागू ठरणार नाही.

सदर शासन निर्णय महाराष्ट्र शासनाच्या या संकेतस्थळावर उपलब्ध करण्यात आला असून त्याचा संकेतांक २०१७०८१११७०५२३६१०५ असा आहे. हा आदेश डिजिटल स्वाक्षरीने सांक्षकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

Shubhangi
Rajan Sheth

Digitally signed by Shubhangi Rajan Sheth,
DN: cn=Shubhangi Rajan Sheth, o=Shubhangi Rajan Sheth,
c=IN, email=shubhangi.rajansheth@gmail.com,
serial=1, version=3, c=IN, o=Shubhangi Rajan Sheth,
ou=Shubhangi Rajan Sheth, email=shubhangi.rajansheth@gmail.com,
cn=Shubhangi Rajan Sheth,
Date: 2017.08.11 15:28:27 +05'30'

(शुभांगी शेट)

सह सचिव, वित्त विभाग

प्रत,

१. राज्यपालांचे सचिव
२. मा. मुख्यमंत्री यांचे प्रधान सचिव
३. मा. वित्तमंत्री यांचे यांचे स्वीय सहायक
४. मा. राज्यमंत्री वित्त यांचे स्वीय सहायक
५. सर्व मंत्री व राज्यमंत्री यांचे स्वीय सहायक
६. सर्व विधान मंडळ सदस्य, महाराष्ट्र राज्य,
७. सर्व संसद सदस्य, महाराष्ट्र राज्य
८. मंत्रालयातील सर्व प्रशासकीय विभागांचे अप्पर मुख्य सचिव/प्रधानसचिव/सचिव

८. महालेखापाल (लेखा परीक्षा)-१ महाराष्ट्र, मुंबई
९. महालेखापाल (लेखा परीक्षा)-२ महाराष्ट्र, नागपूर
१०. महालेखापाल (लेखा व अनुज्ञेयता)-१ महाराष्ट्र, मुंबई
११. महालेखापाल (लेखा व अनुज्ञेयता)-२ महाराष्ट्र, नागपूर
१२. महालेखापाल (लेखापरीक्षा-३), महाराष्ट्र, मुंबई
१३. महालेखापाल, स्थानिक संस्था, लेखापरीक्षा व लेखे, मुंबई
१४. वरिष्ठ महालेखापाल, स्थानिक संस्था (लेखा परीक्षा व लेखे), नागपूर
१५. अ.मु.स. (वित्त) यांचे वरिष्ठ स्वीय सहायक
१६. अ.मु.स (व्यय) यांचे वरिष्ठ स्वीय सहायक
१७. प्र.सचिव (ले.व.को.) यांचे वरिष्ठ स्वीय सहायक
१८. सचिव (वि.सु.) यांचे वरिष्ठ स्वीय सहायक.
१९. मंत्रालयातील सर्व प्रशासकीय विभाग.
२०. सर्व विभागीय आयुक्त.
२१. सर्व जिल्हाधिकारी,
२२. सर्व जिल्हा परिषदांचे मुख्य कार्यकारी अधिकारी
२३. सर्व जिल्हा परिषदांचे मुख्य वित्त व लेखा अधिकारी
२४. सर्व जिल्हापरिषदांचे अध्यक्ष,
२५. शिक्षण संचालक, महाराष्ट्र राज्य, पुणे.
२६. तंत्र शिक्षण संचालक, महाराष्ट्र राज्य, मुंबई .
२७. सर्व जिल्ह्यांचे वरिष्ठ लेखापरिक्षक (शिक्षण)
२८. सर्व विभागीय शिक्षण उपसंचालक.
२९. सर्व विभागीय तंत्र शिक्षण उपसंचालक,
३०. मंत्रालयातील सर्व विभागांच्या अधिपत्याखालील विभाग प्रमुख व कार्यालय प्रमुख
३१. सचिव, महाराष्ट्र विधानमंडल सचिवालय,
३१. सचिव, राज्य निवडणूक आयोग
२७. प्रबंधक, उच्च न्यायालय, (मूल शाखा,) मुंबई
२८. प्रबंधक, उच्च न्यायालय, (मूल शाखा,) मुंबई
२९. आयुक्त, राज्य माहिती आयोग, मुंबई
३०. सदस्य सचिव, राज्य महिला आयोग, मुंबई
३१. महासंचालक, यशदा, पुणे
३२. प्रबंधक, उच्च न्यायालय, (अपील शाखा), मुंबई
३३. प्रबंधक, महाराष्ट्र प्रशासकीय न्यायाधीकरण, मुंबई
३४. सचिव, महाराष्ट्र लोकसेवा आयोग, मुंबई
३५. प्रबंधक, लोक आयुक्त व उप लोक आयुक्त यांचे कार्यालय, मुंबई
३६. संचालक, लेखा व कोषागारे, मुंबई
३७. सह संचालक, लेखा व कोषागारे, कोकण, पुणे, नागपूर, औरंगाबाद, नाशिक अमरावती
३८. संचालक, विमा संचालनालय, मुंबई
३९. संचालक, स्थानिक निधी लेखा परीक्षा, कोकण भवन, नवी मुंबई
४०. संचालक, अर्थ व सांख्यिकी संचालनालय, मुंबई
४१. संचालक, स्थानिक निधी लेखा परीक्षा, कोकण, पुणे नागपूर, औरंगाबाद, नाशिक अमरावती विभाग

- ४२.अधिदान व लेखा परीक्षा अधिकारी, मुंबई
 - ४३.निवासी लेखा परीक्षा अधिकारी, मुंबई
 - ४४.संचालक, लेखा व कोषागारे, मुंबई.
 - ४४.संचालक, नगरपालिका प्रशासन, मुंबई / जनसंपर्क अधिकारी, मंत्रालय, मुंबई
 - ४५.सर्व जिल्हा कोषागार अधिकारी
 - ४६.सर्व उप कोषागार अधिकारी
 - ४७.सर्व कृषी विद्यापीठे व इतर विद्यापीठे, महाराष्ट्र राज्य
 - ४८.प्र. कुलसचिव, सोलापूर विद्यापीठ, सोलापूर-पुणे, केंगाव, सोलापूर-४१३२५५
 - ४९.वित्त विभागातील सर्व कार्यासने
 - ५०.सर्व महानगरपालिका/नगरपरिषदा/पंचायत समित्या महाराष्ट्र राज्य ,
 - ५१.सर्व विद्यापीठे महाराष्ट्र राज्य,
 - ५२.सर्व महामंडळे व मंडळे महाराष्ट्र राज्य,
 - ५२.निवड नस्ती, विमा प्रशासन कार्यासन, वित्त विभाग
- *पत्राने

-परिशिष्ट-

अ. राज्य शासकीय समूह वैयक्तिक अपघात विमा योजनेच्या सदस्यास अपघाती मृत्यु अथवा कायम स्वरूपी अपंगत्व/विकलांगता आल्यास खालील तक्त्यानुसार राशीभूत विमा रक्कमेचे लाभ अनुज्ञेय असतील.

अ.क्र	अपघाताचे स्वरूप	राशीभूत विमा रक्कमेची टक्केवारी
१	अपघातामुळे आलेला मृत्यू	१००
२	अपघातामुळे आलेले कायमचे अपंगत्व/विकलांगता	१००
३	अपघातात दोन हात, दोन पाय, किंवा दोन्ही डोळे गमावून अपंगत्व/विकलांगता आल्यास	१००
४	अपघातामध्ये एक हात, पाय अथवा डोळा गमावून अपंगत्व/विकलांगता आल्यास	५०
५	अपघातामध्ये खालीलप्रमाणे अवयव गमावून अंशतः अपंगत्व/विकलांगता आल्यास	
	पायांचा सर्व बाट	२०
	आंगठ्याचे दोन्ही पर	५
	आंगठ्याचा एक पर	२
	आंगठ्या व्यतिरिक्त इतर बाटाच्या प्रत्येक परास	१
	दोन्ही कानाचे बाहिरपण	५०
	एका कानाचे बाहिरपण	१५
	एका हाताचा चारी बाट व आंगठा	४०
	हाताची चार बाट	३५
	हाताच्या आंगठ्याचा एक पर	१०
	हाताच्या आंगठ्याचे दोन्ही पर	२५
	तजनीचे तिन्ही पर	१०
	तजनीचे दोन पर	८
	तजनीचे एक पर	४
	मधल्या बाटाचे तिन्ही पर	६
	मधल्या बाटाचे दोन पर	४
	मधल्या बाटाचे एक पर	२
	अनामिकाचे तिन्ही पर	५
	अनामिकाचे दोन्ही पर	४
	अनामिकाचे एक पर	२
	करंगळीचे तिन्ही पर	४
	करंगळीचे दोन पर	३
	करंगळीचा एक परा	२
	बाटे व मनगट यांना जोडणाऱ्या अस्थी (metacarpals)	
	१. पहिले व दुसरे बाट (अतिरिक्त)	३
	२. तिसरे, चौथे व पाचवे बाट (अतिरिक्त)	२

ब. राज्य शासकीय समूह वैयक्तिक अपघात विमा योजनेचा लाभ खालील कारणांकरिता देय होणार नाही.

१. नैसर्गिक मृत्यू.
२. आत्महत्या वा तसा प्रयत्न.
३. जाणीवपूर्वक जखम करून घेणे.
४. अंमली अथवा मादक पदार्थांच्या अतिसंवनेने मृत्यू.
५. कोणत्याही प्रकारच्या स्पर्धामध्ये मृत्यू झाल्यास.
६. शिकार, गिर्यारोहण.
७. योजनेच्या सभासदाच्या मृत्यूस त्यांच्या वारसदार/वारसदारांचा प्रत्यक्ष अथवा अप्रत्यक्ष सहभाग असल्यास अशा वारसदारांना.
८. प्रसूती अथवा बाळंतपणा दरम्यान मृत्यू किंवा विकलांगता आल्यास.
९. गुन्हेगारी उद्देशाने कोणत्याही कायद्याचे उल्लंघन केल्यामुळे आलेला मृत्यू किंवा विकलांगता.
१०. गुप्त रोग अथवा बंडस्वरूपाचा यामुळे आलेला मृत्यू अथवा विकलांगता.
११. किरणोत्सर्ग, अणुभट्ट्या, युद्ध व बंड इत्यादी तत्सम कारणांमुळे उद्भवलेला मृत्यू अथवा विकलांगता.

क. राज्य शासकीय समूह वैयक्तिक अपघात विमा योजनेच्या सदस्यास विमा रकमेचे प्रदान खालील नियम, अटी व शर्तीच्या अधीन राहून देय असेल.

१. योजनेचे सदस्यत्व स्वीकारतांना नामनिर्देशन करणे अनिवार्य आहे.
२. अपघाती मृत्यू अथवा कायमचे आंशिक अपंगत्व/विकलांगता आहे अशा प्रकरणात आवश्यक त्या परिस्थितीत पोलिसांकडे F.I.R. नोंदविलेला असणे आवश्यक आहे.
३. अपघातामुळे कायमचे आंशिक अपंगत्व/विकलांगता आली आहे ही बाब जिल्हा शल्य चिकित्सकाने किंवा विमा संचालक यांनी मंजूर केलेल्या वैद्यकीय अधिकाऱ्यांच्या पॅनल मधील चिकित्सक यांनी प्रमाणित करणे आवश्यक आहे.
४. सदस्याने अथवा त्याच्या नामनिर्देशित वारसदाराने संबंधीत कार्यालय प्रमुखामार्फत विमादावा दाखल करणे आवश्यक आहे.
५. जर एखाद्या सदस्याने नामनिर्देशन पत्र दिले नसेल किंवा त्याने दिलेले नामनिर्देशन पत्र संपूर्णतः किंवा अंशतः अग्राह्य असेल तर विमा योजनेनुसार देय होणारी रक्कम सदस्यांच्या मृत्यूनंतर ज्या व्यक्तीस न्यायालयाकडून उत्तराधिकार/वारस प्रमाणपत्र मंजूर करण्यात आलेले आहे, अशा व्यक्तीस विमा राशीभूत रक्कम प्रदेय राहिल.
६. अपघाती निधन पावलेल्या कर्मचाऱ्यांच्या वारसांना/कुटुंबियांना संबंधीत कर्मचाऱ्यांच्या मृत्यूच्या दिनांकापासून वारसांनी/कुटुंबियांनी तथा कार्यालय प्रमुखांनी सदर योजनेअंतर्गत विमा दाव्याकरीता जोडपत्र - ५ मध्ये नमूद सर्व कागदपत्रांची तातडीने पूर्तता केल्यानंतर समूह अपघात विमा योजनेच्या लाभार्थी रक्कम सर्व आवश्यक बाबींची पूर्तता करून तीन महिन्यांच्या आत देण्यात येईल. संबंधीत कर्मचाऱ्यांच्या वारसांनी/कुटुंबियांनी तथा कार्यालय प्रमुखांनी सदर योजनेअंतर्गत विमा दाव्याकरीता

- सर्व कागदपत्रांची नातडीने पूर्तता केल्यानंतरही तीन महिन्यांपेक्षा अधिक विलंब झाल्यास विलंब कालावधीकरीता व्याज देय राहिल.
७. अपघाती मृत्यू समयी कर्मचाऱ्या विरुद्ध विभागीय/न्यायिक कार्यवाही प्रलंबित असेल अथवा त्याचकडून काही शासकीय येणे बाकी असले तरी अपघात विमा योजनेची प्रदेय रक्कम मृत्यूच्या दिनांकापासून तीन महिन्यांच्या आत देण्यात यावी. सदर रकमेचे प्रदान कोणत्याही परिस्थितीत राखण्यात येवू नये.
८. समूह वैयक्तिक अपघात विमा योजनेची प्रदेय रक्कम प्रदान करण्यास प्रशासकीय चुकीमुळे तीन महिन्यांपेक्षा अधिक कालावधीचा विलंब झाला असल्यास या चुकीस जबाबदार असणाऱ्या कर्मचारी/अधिकार्याविरुद्ध शिस्तभंगाची कार्यवाही करण्यात यावी व या प्रकरणी देय असणारी व्याजाची रक्कम विलंबास जबाबदार कर्मचारी/अधिकारी यांचे कडून वसूल करण्यात यावी. मात्र, विलंब कालावधीसाठी देय असलेली व्याजाची रक्कम ही अपघात विमा योजनेच्या प्रदेय रकमेबरोबरच, या प्रकरणात करण्यात येणाऱ्या कार्यवाहीच्या निर्णयाची प्रतीक्षा न करता तात्काळ देण्यात यावी.
९. विलंब कालावधीकरीता व्याजाचा दर भाविष्य निर्वाह निर्धोवरील प्रचलीत व्याज दरानुसार असेल.
१०. ही योजना राबविताना उद्भवलेल्या विमादावा प्रकरणात अन्वेषण/चांक्शी करण्यासाठी अन्वेषकाची नेमणूक संचालक, विमा संचालनालय यांनी केल्यानंतर त्याचा तपासणी अहवाल लाभार्थीस न्वोकारणे अनिवार्य राहिल.
११. एखाद्या प्रकरणी एकापेक्षा अधिक वागसांनी विम्याच्या रकमेवर हक्क दाखल केलेला असल्यास, जर विम्याची रक्कम राखून ठेवण्यात आली असले तर अशा प्रकरणी व्याज देय ठरणार नाही. असे प्रत्येक प्रकरण गुणवत्तेनुसार तपासून संचालक, विमा संचालनालय यांनी अंतिम निर्णय घ्यावा.
१२. योजनेवद्दल कोणतेही न्यायालयीन वाद उद्भवल्यास त्याचे निराकरणसंबंधीचे अधिकार क्षेत्र महाराष्ट्र राज्य असून.
१३. योजना प्रत्यक्षात कार्यान्वित करताना जर या "योजनेच्या" कोणत्याही तरतुदीच्या अर्थ उकलीवावत कोणतीही शंका उद्भवली किंवा एखादया मुद्यावर स्पष्टीकरणाची गरज भासली तर ती बाब प्रशासकीय विभागांनी वित्त विभागाकडे निर्दिशत करावी त्यासंबंधातील वित्त विभागाचा निर्णय अंतिम असून.
१४. "योजना" आर्थिकदृष्ट्या स्वावलंबी आणि स्वयंनिर्वाही राहिल याची खात्री करून घेण्यासाठी दर एक वर्षाने योजनेच्या कामकाजाचा आढावा घेण्यात येईल.
१५. या योजनेखाली लाभार्थीना एकाच वेळी एकाच अपघाताने परिशिष्ट - अ मधील अनुक्रमांक १ ते ५ मध्ये नमूद करण्यात आलेल्या एकापेक्षा अधिक स्वरूपाचे लाभ मिळू शकणार नाही.